

हिमाचल प्रदेश बारहवीं विधान सभा

(चौदहवां सत्र)

लिखित उत्तर हेतु प्रश्न

वीरवार, 16 मार्च, 2017/ 25 फाल्गुन, 1938 (शक)

[मुख्य मंत्री - खाद्य, नागरिक आपूर्ति एवं उपभोक्ता मामले मंत्री - बहुउद्देश्यीय परियोजनाएं एवं ऊर्जा मंत्री - उद्योग मंत्री - आबकारी एवं कराधान मंत्री तथा ग्रामीण विकास एवं पंचायती राज मंत्री].

कुल प्रश्न - 14

कार्यों का आबंटन

1634 श्री गुलाब सिंह ठाकुर(जोगिन्द्रनगर) :

क्या मुख्य मंत्री बतलाने की कृपा करेंगे कि:-

(क) वर्तमान सरकार के इस कार्यकाल में दिनांक 15 फरवरी, 2017 तक राष्ट्रीय उच्च-मार्ग मण्डल, जोगिन्द्रनगर (जिला मण्डी) के अन्तर्गत उप-मण्डल गुम्मा, लडभडोल व द्रंग में विस्तृत सूचना आमंत्रित निविदा(DNIT) के अन्तर्गत कौन-कौन से कार्य किस-किस व्यक्ति को कितनी-कितनी धनराशि के आबंटित किए गए; ब्यौरा उप-मण्डलवार सभा पटल पर रखें; और

(ख) इन कार्यों की अद्यतन स्थिति क्या है; ब्यौरा दें?

फार्मासिस्ट की रिक्तियां

1635 श्री विनोद कुमार(नाचन) :

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) नाचन विधान सभा निर्वाचन क्षेत्र के अंतर्गत कितने पशु औषधालय हैं तथा इनमें कितने पद फार्मासिस्ट के रिक्त हैं; ब्यौरा नाम सहित दें; और

(ख) प्रदेश में निजी क्षेत्र में वेटेरिनरी फार्मासिस्ट के कितने प्रशिक्षण संस्थान हैं तथा इनमें कितनी-कितनी सीटें हैं; ब्यौरा दें?

बिजली के खम्भे

1636 श्री विनोद कुमार (नाचन):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) नाचन विधान सभा निर्वाचन क्षेत्र के अंतर्गत कितने बिजली के खम्भे गल-सड़ चुके हैं; और

(ख) सरकार इन खम्भों को कब तक बदलने का विचार रखती है; ब्यौरा दें ?

गौ -सदन का निर्माण

1637 श्री विनोद कुमार (नाचन):

क्या ग्रामीण विकास एवं पंचायती राज मन्त्री बतलाने की कृपा करेंगे कि दिनांक 15 फरवरी, 2017 तक नाचन विधान सभा निर्वाचन क्षेत्र के अंतर्गत कितने गौ-सदनों का निर्माण किया गया है; ब्यौरा नाम सहित दें ?

LADF के अन्तर्गत धनराशि

1638 श्री हंस राज(चुराह) :

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) गत तीन वर्षों में विद्युत परियोजनाओं से जिला चम्बा में कितनी धनराशि स्थानीय क्षेत्र विकास निधि (LADF) के अंतर्गत एकत्रित हुई; ब्यौरा विधान सभा निर्वाचन क्षेत्रवार दें; और

(ख) इस अवधि में चुराह विधान सभा निर्वाचन क्षेत्र में कितनी धनराशि व्यय की गई; ब्यौरा पंचायतवार दें?

पाठशालाओं की दूरी

1639 श्री हंस राज (चुराह):

क्या **मुख्य मंत्री** बतलाने की कृपा करेंगे कि:-

(क) यह सत्य है कि चुराह विधान सभा निर्वाचन क्षेत्र के अन्तर्गत कुछ राजकीय उच्च तथा राजकीय वरिष्ठ माध्यमिक पाठशालाएं इतनी दूरी पर हैं जहां बच्चों को पहुंचने के लिए 3 या 4 घन्टे लगते हैं; और

(ख) यदि हां, तो सरकार बच्चों की सुविधा हेतु क्या पग उठा रही है; ब्यौरा दें?

मन्दिरों पर सरकार का नियन्त्रण

1640 श्री हंस राज (चुराह):

क्या **मुख्य मंत्री** बतलाने की कृपा करेंगे कि:-

(क) सरकार क्या चुराह विधान सभा निर्वाचन क्षेत्र के अन्तर्गत देविकोठी, चान्जू, शक्तिदेहरा एवं चामुंडा माता के मन्दिर को जनहित में अपने नियन्त्रण में लेने का विचार रखती है; और

(ख) यदि हां, तो कब तक; यदि नहीं, तो कारण?

धनराशि की स्वीकृति

1641 श्री राकेश कालिया (गगरेट):

क्या **ग्रामीण विकास एवं पंचायती राज मन्त्री** बतलाने की कृपा करेंगे कि गत दो वर्षों में विकास खंड गगरेट में विभिन्न योजनाओं के अन्तर्गत कितनी धनराशि स्वीकृत की गई और इसे कहां-कहां पर व्यय किया गया; ब्यौरा पंचायतवार दें ?

14वें वित्तायोग के अन्तर्गत धनराशि का व्यय

1642 श्री गोविन्द सिंह ठाकुर (मनाली):

क्या **ग्रामीण विकास एवं पंचायती राज मन्त्री** बतलाने की कृपा करेंगे कि:-

(क) यह सत्य है कि कुल्लू एवं नगर विकास खण्डों में 14वें वित्तायोग के दिशा-निर्देशों के अनुसार समस्त ग्राम पंचायतों की सैल्फ बन कर तैयार हो गई है;

(ख) यदि हां, तो क्या यह सभी सही पाई गई है; मनाली विधान सभा निर्वाचन क्षेत्र की पंचायतों की सैल्फों की प्रति सभा पटल पर रखें;

(ग) इनमें से किस-किस ग्राम पंचायत की सैल्फ 14वें वित्तायोग की शर्तों को पूर्ण नहीं करती है; और

(घ) दिनांक 15 फरवरी, 2017 तक 14वें वित्तायोग से कितनी-कितनी धनराशि स्वीकृत हुई है तथा कितनी व्यय की गई; ब्यौरा शेष बची धनराशि सहित दें?

कनिष्ठ अभियन्ता के पद

1643 श्री गोविन्द सिंह ठाकुर (मनाली):

क्या ग्रामीण विकास एवं पंचायती राज मन्त्री बतलाने की कृपा करेंगे कि:-

(क) विकास खण्ड नगर और कुल्लू में क्रमशः कितने पद कनिष्ठ अभियन्ता के सृजित हैं और इनमें से कितने भरे हुए हैं और कितने रिक्त हैं; ब्यौरा विकास खण्डवार दें; और

(ख) एक कनिष्ठ अभियन्ता के पास लगभग कितनी ग्राम पंचायतों का कार्यभार दिया गया है; ब्यौरा विकास खण्डवार दें?

वर्षा के जल का संग्रहण

1644 डॉ० राजीव बिन्दल (नाहन):

क्या ग्रामीण विकास एवं पंचायती राज मन्त्री बतलाने की कृपा करेंगे कि:-

(क) गत तीन वर्षों में जिला सिरमौर में वर्षा के जल का संग्रहण करने (Rain Water Harvesting) के लिए विभिन्न विकास खण्डों द्वारा क्या-क्या कार्य कितनी-कितनी धनराशि का किस-किस क्षेत्र में किया गया; ब्यौरा दें;

(ख) इन कार्यों का कोई निरीक्षण किया गया; यदि हां, तो कब; यदि नहीं, तो कारण; ब्यौरा दें; और

(ग) इन कार्यों से कितने लोग लाभान्वित हुए; ब्यौरा दें?

सड़कों की गुणवत्ता

1645 श्री महेश्वर सिंह (कुल्लू):

क्या मुख्य मन्त्री बतलाने की कृपा करेंगे कि:-

(क) इस वित्तीय वर्ष के दौरान दिनांक 15 फरवरी, 2017 तक पार्वती घाटी और कुल्लू विधान सभा निर्वाचन क्षेत्र के अन्य भागों में कहां-कहां मैटलिंग-टारिंग हेतु कितनी-कितनी धनराशि का प्रावधान किया गया; कौन सी सड़कें पक्की की गईं और कितनी धनराशि का व्यय प्रति सड़क किया गया और इन कार्यों की अद्यतन स्थिति क्या है; और

(ख) यह सत्य है कि जरी-बराधा सम्पर्क मार्ग को पक्का करने का कार्य ठेकेदार अधूरा छोड़कर चला गया है; यदि हां, तो शेष कार्य कब तक पूर्ण कर लिया जाएगा?

प्राथमिक पाठशाला हलैणी

1646 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) यह सत्य है कि गांव हलैणी में प्राथमिक पाठशाला स्वीकृत करने हेतु सभी औपचारिकताएं पूर्ण कर ली गई हैं;

(ख) यदि हां, तो यह पाठशाला कब तक जनहित में खोल दी जाएगी; और

(ग) सरकार ने प्राथमिक पाठशाला खोलने हेतु क्या मापदण्ड निर्धारित किए हैं; प्रति सभा पटल पर रखें?

पुल निर्माण

1647 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) कुल्लू विधान सभा निर्वाचन क्षेत्र में निम्नलिखित पुलों का निर्माण कार्य कब-कब स्वीकृत किया गया; निर्माण की अद्यतन स्थिति क्या है और कितनी-कितनी धनराशि का प्रावधान है:-

1. छरौड़ नाला पुल;
2. जैन नाला पुल;
3. नकथाण पुल;
4. दोहरा नाला पुल जी. पी. शिल्ही राजगिरी; और
5. पार्वती नदी पर सरशाड़ी पुल; और

(ख) इन पुलों के निर्माण का कार्य पूर्ण करने का क्या लक्ष्य था; विलम्ब के क्या कारण हैं; ब्यौरा दें?

शिमला: 171004.

दिनांक: 28 फरवरी, 2017.

सुन्दर सिंह वर्मा,
सचिव।

